

# SALAM, ƏSƏN KÜLƏKLƏR

"...mən bu cahana  
sığmazam!"

Nəsimi

*Hörmətlə, Xalq artisti  
Rasim Balayevə*



Nəsimi danışdı,  
yenə üsyan,  
şikayət!  
Dünya başqa dünyadır:  
zaman, əsr,  
cəmiyyət.

Bir dəfə asmışdılar,  
bu dəfə  
susurdular.  
Daşa, divara deyil,  
tarixə  
yazırdılar.

Əxlaq dərsi keçirlər,  
susan kimdi,  
deyən kim?!  
Sənə, mənə üz tutan,  
ya tərif  
eləyən kim!..

Nəsimi danışdı,  
onda yalan  
yoxuydu.  
Dar ağacı yoxuydu,  
təqib-filan  
yoxuydu.



## NƏSİMİ "HARDASAN?"

Onun yanında olub,  
onu görməmək  
olmaz.  
Düzünə dediğini,  
tərsinə  
demək olmaz.

-Səhnələr, tamaşalar,  
aktyorlar,  
nəhayət, -  
yox, bizim vaxtımızda  
belə deyildi,  
sənət.

Qızların ekran boyu  
oyunu,  
oyun deyil.  
O yerləş özgenindi,  
o gülüş,  
onun deyil.

O əyləncə, o mahnı,  
o həyat,  
o cür olmur.  
O hikmət bizimkidir,  
təqdimat  
o cür olmur.

Sən - özündən doğuldun,  
şair,  
Nəsimi oldun!

Nəsimilər asıldı,  
doğulduğu  
əsrdə,  
abidəsi qoyuldu  
qətl olduğu  
yerdə.

Bir əsrin iki qütbü, -  
Dar ağacı.  
Abidə!  
Üfüqdə Nəsimidir, -  
dan sökülür,  
ey Vətən!  
Səhər açılır, səhər!  
Salam, əsən küləklər...



**Nəriman  
HƏSƏNZADƏ,  
Xalq şairi,  
Bakı şəhəri,  
iyun-2023-cü il**